

# Клуніца

ŠALTINIS

**Bielaruskaja Narodnaja Hazeta**

Vychodzić u aŭtorki i piatnicy.

№ 38 (747).

Cena 10 ct.

VILNIA, 14.V.1940 h.

Hod vydańnia XXII

Padpiska na hod — 5 litaŭ, na paŭhoda — 3 lity.  
Zahranicu — ŭdvaja doražej.

Abviesťki: za 1 mm u tekście 4<sup>1</sup> ct, za tekstam 30 ct.

Adresas red.-adm.: Vilnius, Pylimo g-vė 1—2,  
tel. 28-32

Adres red. i admin.: Vilnia, Zavalnaja vul. 1—2.  
Redakcyja i administracyja adčyniena 10—14 hadz.  
Redaktar pryjmaje 15—16 hadz.

## Патрэба Літоўска-Беларускай Аўтокефальнай Царквы

Адкрытае пісьмо архі-мандрыта Піліпа Мароза-ва да мітрапаліта Элеўфэ-рага ўскалыхнула грамадз-ка-рэлігійнай думкай пра-васлаўных кругоў беларус-кіх і расейскіх, а так-жа зацікавіла і грамадзянства літоўскае. Гэнаму пісьму мы пасьвяцілі два артыку-лы ў „Крыніцы“: у пер-шым пазнаёмілі грама-дзянства з агульным зьме-стам яго, а ў другім зьвяр-нулі ўвагу грамадзянства на прынцыповую справу літоўска-беларускай аўто-кефальнай царквы. Сянь-ня думаем да гэтай спра-вы вярнуцца йшчэ, разва-жаючы яе шырэй і глы-бей. Вось галоўныя аргу-манты, якія прамаўляюць за аўтокефалію.

1. Дабро самай царквы вымагае, каб яна была аў-токефальнай. Царква та-ды належна разьвіваецца і памысна працуе, калі яна блізка стаіць да на-родных масаў. Сучасная літоўская праваслаўная царква ад масаў стаіць да-лёка, бо яна трымаецца расейскіх нацыяналістыч-ных традыцыяў і трыма-ецца перастарэўшай праў-най залежнасьці ад мас-коўскага мітрапаліта. Вы-ходзіць, што літоўская цар-ква беларускім праваслаў-ным масам, а так-жа і ра-сейцам, якія ўжо жывуць з Літвой, ёсьць чужой і далёкай. Так неяк злажы-лася, што каля праваслаў-най царквы ў Ліцьве зьві-ла сабе гняздо расейская рэакцыя і ўпрагла царкву ў свае аглоблі.

2. Дабро дзяржавы так-жа вымагае аўтокефаль-насьці праваслаўнай царк-вы. Як не кажы, а выхо-дзе неяк гэтак, што баль-шавіцкая Масква прызна-ла Вільню за Літвой, а

праваслаўная Масква гэ-тую ўладу як-бы аграні-чае, бо мае найвышэй-шую ўладу над праваслаў-нымі грамадзянамі Літвы. А гэта ўжо для дзяржавы зусім непажадана, гэта свайго роду ірыдэнта, гэ-та, казаў-бы, нейкая шчэр-біна ў сысьце дзяржавы, праз якую могуць прала-зіць чужыя ўплывы, часам зусім для дзяржавы непа-жаданыя.

3. Прыклад дзьвюх бал-тыцкіх дзяржаваў панукае

і Літву да таго, каб і яе царква была аўтокефаль-най. Латвія і Эстонія ма-юць праваслаўныя царквы аўтокефальныя, незалеж-ныя ад маскоўскага мітра-паліта. Чаму пад гэтым уз-глядам мае астацца ў задзе ад іх Літва, якая ёсьць сусед-кай і блізкай супрацоўніч-кай гэных дзяржаваў?

4. Хто проціў аўтокефа-ліі і чаму? Протиў— расей-скія эмігранты, рэакцыя-нэры, „быўшыя людзі“ быўшыя русыфікатары

Яны проціў аўтокефаліі, бо гэтая разбурае іх гняздо, якое яны сабе зьвілі ў царкве. Протиў аўтокефа-ліі „тоже бѣлоруссы“, — праз Ъ і два с. Яны про-ціў, бо не дарасьлі да бе-ларускай нацыянальнай сьведамасьці і да зразу-меньня тых карысьцяў, якія выплываюць з аўтокефа-ліі царквы для праваслаў-ных беларусаў у Ліцьве. Пры гэтым зазначаем, што ўсе праваслаўныя нацыя-нальна сьведамыя бела-русы і ўсе паступовыя, су-часных паглядаў, расей-цы стаяць за аўтокефалію царквы ў Ліцьве.

5. Праціўнікі аўтокефа-ліі ў Ліцьве думаюць, ці толькі так гавораць, што стварэньне аўтокефаліі йдзе проціў самай царквы і яе законаў. Тымчасам не: гэтакі самадзельны лад царквы зьяўляецца вымо-гай самай царквы і яе за-конаў. Так было заўсёды і ўсюды, што калі дзе які народ дасьпеў да сваёй дзяржаўнасьці і здабыў яе, дык і царква так-жа ста-новіцца самастойнай і не-залежнай. Праціўнікі аў-токефаліі могуць пакліка-цца толькі на палітычныя аргументы, але не на цар-коўныя і кананічныя. Трэ-ба-ж пры гэтым памята-ваць, што калі якая царк-ва аддзяляецца ад тэй, да якой яна дагэтуль нале-жала, дык уходзе ў блі-жэйшую лучнасьць і за-лежнасьць ад усяленскага патрыярха Кастантыно-пальскага.

Словам, усё прамаўляе за тым, каб літоўская пра-васлаўная царква была незалежнай, аўтокефаль-най. Думаем, што да гэ-тай справы будзем яшчэ вяртацца няраз.

К. Мілановіч

## Vajna rasšyrajecca Niemcy zajmują Halandyju i Belhiju Luxemburg užo ū niamieckich rukach

10 maja a 3 hadzinie ranicy niemcy pačali vialikuju ataku na Zachadzie. U henuju chvilinu niamieckaje vojska pierajšo hranicy Halandyi, Belhii i nievialikaha kniastva Luxemburg. Adnačasna niamieckija samaloty zbombardavali vialikija halandzkija miesty Rotterdam, Hagu, Amsterdam, stalicu Belhii Brukselu, port Antverpiju, francuskija miesty Nancy, Lille, Lyon, Colmar, Pantoise, Luxeuli i šmat inšych miascovaščiaŭ, daroh, mastoŭ, čyhunačnych šlachoŭ i stan-cyjaŭ, a tak-ža mnoha latunskich stancyjaŭ u Francyi, Anhlii, Belhii i Halandyi. U mnohich miascoch Halandyi i Belhii niamieckija samaloty vysadzili vialikija desanty svajho voj-ska, katorym udałosia adrazu zaniać latunskija stancyi ū Hazie i Amsterdamie. Koratka havoračy, niemcy bliska-vičnym sposabam zaatakavali Halandyju, Belhiju i Luxem-burg, kab забраć hetyja kraj i praz ich, abminajučy liniju Maginota, zaatakavać Francyju i pryblizicca da Anhlii, da jakoje z Belhii ūsiaho 100 klm.

### Čamu Niamieččyna zabiraje Halandyju i Belhiju

Svoj hety pastupak pajašnia-juć niemcy tym, što jany davie-dalisia, što praz Belhiju i Ha-landyju ū najbližejšym časie Anhlija i Francyja mieli zaataka-vać Niamieččynu. Voš-ža niem-cy pastanavili baranicca i ūziać pad svaju apieku neŭtralnašč Belhii i Halandyi.

Pry tym Hitler zajaviŭ, što užo 300 hod metaj uradu Anh-lii i Francyi jošč trymać niem-caŭ u biassilli i dziela taho, u praciahu 200 hod Francyja ab- viaščala Niamieččynie 31 разоў vajnu. Anhlija i Francyja za- ūsiody viali varožuju da Nia- (Dalejšy ciab viestak z frontu Halandyi, Belhii i inš. krajoŭ na 2 bač.)

mieččynu palityku i ciapier cho- čuć Niamieččynu pieramahčy i padzialić na mnoha małych dziaŭžavak, kab takim čynam Niamieččyna nie mahla adyhry- vać bolšaje roli. Niemcy da he- taha nia mohuć dapaścić. Pie- ramahli jany vyslanuju suproć Niamieččyny Polšč, nie dali mahčymašci zaatakavać Nia- mieččynu z roŭnačy, ciapier chacieli zaatakavać nas praz Belhiju i Halandyju. Siahoŭnia račynajecca baračba — kazaŭ u kancy Hitler — jakaja vyra- šyć los niamieckaha narodu na budučeje tysiačahodždzie.



# Padziei ũ Halandyi i Belhii i vodhuki ich u inšych dziaržavach

## Pałažeńnie ũ Halandyi i Belhii

Niamieckaja ataka ũ Halandyi, Belhii i Luxemburgu zrabila pryhniatajučaje ũražańnie, choć faktyčna ũsie hetaha spadziavalisia. ũ Halandyi, jakaja ũ mirny čas mieła armiju z 35,000 ũaũnieraũ, apošnimi dniami zmabilizavała bolš paławiny milijona ludziej, padminavała darohi i pryhatawała da zalićcia vadoj častku svajho kraju. Dziaržaũny-ž skarb i roznyja dorahacennyja pradmiety z muzejaj ũ daũno ũžo pachavany, a miesty pabudavali prociũlatunskija i prociũhazavyja schovy, ludzi zabiašpiečany ũ maski i h. d.

Toje samaje badaj i ũ Belhii. Tam tak-ža ũsio bylo pryhatavana da abarony i pabudavany, tak jak i ũ Halandyi, adpaviednyja krepasći. ũ časio niamieckaje ataki adbyvalasia ũžo tol-

ki kančatkavaja mabilizacyja.

Nia hledziačy na ũsie hetyja pryhatavańni niemcam ũdałosia ũvajšci na terytoryju Belhii i Halandyi, a Luxemburg 12 h. m. ũžo byũ ũvieš u niamieckich rukach, choć na spatkańnie niemcaũ na prošbu ũradu Luxemburgu ũvajšlo tudy francuskaje vojska jašče 10 h. m., jakoje adnak niemcy pieramahli.

ũrady Belhii i Halandyi vostra zaprastevali suproć niamieckaha napadu na ichnija haspadarstvy, ũviartajučy ũvahu, što Niamieččyna nie daručyla im nijakaha ũltymatum, damahańnia ci pratestu. Adnačasna ũrad Belhii i Halandyi ũviarnulisia da Anhlii i Francyi z prošbaj pamahčy im u baracbie z Niamieččynaj u abaronie niezaležnaści svaich krajoũ.

što niemcam ũdałosia pierajšci ichnija hranicy, adnak dalej jany nie pasunulisia, jak tolki da ũmocn enych halandzkich i belhijskich pazycyjaũ. Zaniatyja niamieckimi desantami latunskija stancyi ũ Hazie i Amsterdamie halandcy adabrali, nisto-žačy mnoha niamieckich samalotaũ. Halandcy padajuć, što desant niamieckich latunoũ u Hazie mieũ namier schapić halandzkuju karalevu Vilhel-

minu i vyviežci jaje ũ Niamieččynu, ale heta nie ũdałosia, bo ũvieš heny desant ražbity. Inšyja niamieckija desanty, vysadžanyja z samalotaũ pry pomačy parašutaũ-spadachronaũ, taksama byccam ražbity, jak u Halandyi, tak i ũ Belhii. 14 h. m. byli navat viestki, što niemcy, pry pomačy parašutaũ vysadzili svaje desanty ũ Francyi za liniju Maginota.

## I Švajcaryju bombardujuć

Niemcy, zaatakavaũšy Halandyju i Belhiju, ũzmocnili adnačasna svaje ataki na liniju Maginota i na paũdzionnuju Francyju pry pomačy samalotaũ. Pry tym, ci praz pamyłku, ci šviedama, niamieckija samaloty zbombardavali niekatoryja mia-

scovašci ũ Švajcaryi. Z hetaje pryčyny tam nastupila jašče bolšaja tryvoha i abvieščana ahulnaja mabilizacyja. Prezydent Švajcaryi zaklikaũ nasielnictva być hatovymi baranić niezaležnašć svajho kraju.

## Budzie vajna, jakoj šviet jašče nia bačyũ

Ciapier vajna faktyčna ũžo adbyvajecca biaz nijakich ahrańieńniaũ. Samaloty bombardujuć nia tolki tyja miascy, dzie jošć vojska i krepasći, ale i tam dzie hetaha niama. Robiać heta jak niemcy, tak francuzy i anhlijcy. Časta navat zdarajecca, što bombardujucca i špitali. Niemcy, byccam, vysylajuć desanty svaich saldat u Halandyi, Belhii i Francyi u čužych formach, u halandzkich, belhijskich, u cyvilnaj a navat i ũ žanockaj adziežy! Z hetaj pryčyny francuzy abvieščili zajavu, što kali niemcy dalej hetak buduć rabić, dyk sajuźniki kožnaha napatkanaha ũaũniera niamieckaha ũ čužoj formie buduć rastrelvać. Halandyja i Belhija, bačačy takija sposaby baracby, ũviarnulasia z prošbaj da Musoliniha, prezidenta Roosevelta i Papy Rymskaha addzieić na vajujučyja starony, kab jany nie zabivali cyvilnych ludziej i nie

bombardavali miascoũ, dzie niama vojska i vajskovych abjektuũ.

ũ padavanych viestkach tak-ža nia vidać praũdy. Niemcy padajuć, što jany žnistožyli cetyja sotni sajuźnickich samalotaũ i što straty ũ ludziach u sajuźnikaũ taksama vializarnyja, a sajuźniki padajuć, što jany žbivajuć dziesiatki i sotni niamieckich samalotaũ. Ahułam, zdajecca, kala 100 samalotaũ hinie štodzień jak z adnaho boku, tak i z druhoha.

Kali tak dalej budzie ražvivacca vajna, dyk chutka, mahčyma, pačujem ab trujučych hazach.

Havas—francuskaje infarmacynaje ahienctva, padajučy viestku ab niamieckaj atacy na Belhiju i Halandyju, zaznačyla, što tam budzie vajna, jakoj jašče šviet nia bačyũ.

## Francyja i Anhlija baroniać Halandyi i Belhii

ũ toj samy dzień 10 h. m. francuskija i anhlickija specyjalnyja vajskovyja zmataryzavanyja korpusy, spaũniajučy prošbu halandcaũ i belhijcaũ, vyjechali ũ Belhiju i Halandyju, dzie, kali pišam hetyja radki, zmahajucca pobač z halandzkaj i belhijskaj armijami suproć Niamieččyny.

Halandzkaj armijaj kamanduje halandzki štab, belhijskaj armijaj kamanduje karol Belhii Leopold II i z svaim štabam,

ahulnaje adnak kamandavańnie zachodnim frontam u Belhii i Halandyi ũziaũ u svaje ruki francuski štab.

ũ Halandzkaj Indyi pakulšto supakoj. ũ spravie henaje krainy anhlicki ambasadar adviedaũ u Tokijo japonskaha premjera, katory, byccam, zjaviũ, što Halandzkaj Indyi z boku Japonii ničoha nie hrazić datul, pakul chto inšy jaje nia budzie prabavać zachapić i žmianić dasiulešniaje tam pałažeńnie.

## Pałažeńnie na zachodnim froncie

Jak vyhladaje sytuacyja na froncie ũ Belhii i Halandyi, ciažka skazać. Viestki adtul ũsciaž supiarečnyja. Niemcy čvierdziać, što jany, nia hledziačy na mocnyja supraciũleńni halandcaũ i belhijcaũ pastupova zajmajuć terytoryju Belhii i Halandyi, pračyščajučy sabie darohu ciažkoj artileryjaj i bombami z samalotaũ, jakija

papiaradžajuć nastupleńni niemcaũ. Niemcy padajuć, što im ũžo ũdałosia zabrać celuju paũnočnuju pravincyju Halandyi, a ũ Belhii zabrali most Karala Alberta, jaki žjaũlajacca wielmi važnym stratehičnym punktam. ũ druhim miescy kala m. Liege ũdałosia im byccam zaniać niekatoryja krepasnyja punkty.

Halandcy i belhijcy čvierdziać,

## K. Jezavitaũ

### Padzieũ biełarускаie narodnaje tvorčašci na hrupy

Žbiralniki biełaruskaha folkloru, a taksama i sam narod biełaruski, padzialajuć svaje pieśni i inšyja tvory na hetkija hrupy:

#### A. Abradavyja pieśni, žviazanyja z praj hodu i pracaj u poli i ũ chacie.

Siudy adnosiacca:

1. Kaladnyja pieśni, što špiavajucca na praciahu 2-ch tydniaũ, pačynajučy ad 25.XII i pa 7.I kožnaha hodu. Z imi časta žviazany zvyčaj „kaladavańnia“, jaki taksama treba apisać.

2. Ščadroũskija pieśni, jakija špiavajuć na „ščodruju kućciu“ pad Novy hod, abchodziačy znajomych pa chatach. ũviečary — varožać.

3. Zapusnyja pieśni, abo mašlaničnyja, jakija žviazany z mašlanicaj i jaje zvyčaj. (Zapisvać nia tolki pieśni, ale i zvyčaj.)

4. Viesnavyja pieśni, jakimi „zaklikajuć viasnu“ („hukajuć viasnu“), a tak-

sama i zvyčaj i abstanoũka „zaklikańnia“. ũ niekatorych miascovaščiach hetyja pieśni pačynajuć špiavać z „Rũdakiei“, h. zn. z 1 sakavika, u inšych — z 25 sakavika.

5. Valačobnyja pieśni, žviazanyja z Vialikadniem, jakija špiavajuć „valačobniki“, abchodziačy chaty. Zvyčaj i abstanoũka ũ vašaj miascovaščy? Ci chodziać valačobniki? Ci prosta pa chatach špiavajuć vialikadnyja pieśni?

6. Karahodnyja pieśni, jakija ũ šerahu miascovaščiaũ pačynajuć špiavać na druhi dzień Vialikadnia. Dzie i jak vodiać karahod?

7. Radaũnica i žviazanyja z jej zvyčaj, pryčytańni (halašeńni) i pieśni. Kali ũ vas spraũlajuć Radaũnicu? Ci spraũlajuć Naũski dzień? Kali i jak?

8. Juraũskija pieśni i žviazanyja z hetym dniom zvyčaj, abraady i prymiety.

9. Rusalnyja pieśni, abo Siomušnyja, ci Troičnyja, i žviazanyja z imi zvyčaj, prymiety i abraady. Apisvajučy abraady, adznačać: dzie i chto staić, što robić i havoryć, jakoje značeńnie nadajecca hetym slovam i rucham.

10. Kupalskija pieśni, zvyčaj, prymiety i abraady, jakija žviazany z 24 červie-

niem. Jak zapalivajuć vohnišča? Dzie? Chto? Kali?

11. Piatroũskija pieśni, žviazanyja z dniom Piatra i Paũla, hetak zvanyja ũ narodzie „piatroũki“.

12. Sienakosnyja pieśni i zvyčaj, žviazanyja z sienakosam.

13. Pastušnyja—z pastušaũu pracaju.

14. Žniũnyja — z zažynam, žnivom i dažynkami.

15. Taločnyja — z tałakoju.

16. Illanyja — z rvańniem i apracoũkaj lonu. Praces apracoũki ũ vas.

17. Struhaũskija—z pracaju na struhoch i lajbach.

18. Plytahonnyja — z pracaju na plytoch (hankach).

19. Pieśni, žviazanyja z inšymi pracami i viaskovymi profesyjami.

#### B. Abradavyja pieśni, žviazanyja z roznyimi zdareńniami i momantami žyćcia čalavieka.

Siudy adnosiacca:

20. Chrešbinnyja pieśni, zvyčaj i abraady, žviazanyja z naradžeńniem čalavieka i chryšćinami.

21. Dziciačyja pieśni, siarod jakich treba asobna zapisać i adrožnivać: kaũ-



## Žmiena ūradu ū Anhlīi

U haračuju chvilinu niamieckaj ataki na Belhiju i Halandyju Anhlīja pieražyvaie ciazki ūradavy kryzys. Chamberlain, pašla vialikich atakaŭ na jaho z boku apazycy za jaho niaspryttnuju palityku i pavolnuju akcyju ū vajnie, padaŭsia ū adstaŭku. Novy ūrad stvaryŭ pašla paru dzion Churchil, katory zaprasiu u svoj urad pradstaŭnikoŭ usich anhllickich partyjaŭ

**Anhlīja ciapier u bolšaj niebiašpiecy, jak u 1914 h.** Hetak čvierdzić viedamy anhllicki palityk Lloyd George

8 h. m. na pasiedžani anhllickaha parlamantu vystupiŭ z pramovaj [b. premjer Anhlīi Lloyd George, katory vostra krytykavaŭ dziejneść uradu Chamberlain'a i miž inšym hetak kazaŭ: „Našaje stratehičnaje palažeŭnie jość daloka horšaje, čymsia raniej. Najvialikšym tryumfam hetaha nia zvyčajnaha čalavieka — Hitlera jość toje, što jon uvioŭ nas u daloka bolšuju niabiaspieku, čymsia jahonyja papiaredniki ū 1914 hodie. Niamsia ūžo Čechaslavaččyny, henaje straly ū serca Niamieččyny, z miljonaj dobraj armijaj. Hetadna zhublenaja stratehičnaja pazycyja. Druhaja addanaja

**Stanovišča Italii, Papy Rymskaha i Zł. Štataŭ Ameryki**

Stanovišča Italii dalej nia vyznaje. Pakul-što jana ū vajnu jašče nie miašajecca. Italijanskaja fašystoŭskaja presa vielmi zadavolena z niamieckaj ataki na Belhiju i Halandyju.

Papa Rymski, katory susieduje ū adnym i tym samym italijanskim mieście z Mussolinim, vyznaje publična zhaniŭ niamieckuju ataku na Halandyju, Bel

i stvaryŭ urad nacyjanalnaje abarony. U novym uradzie zasiadajuć miž inšym b. premjer Lloyd George, b. min. Eden, Sincler, pavadyr Partyi Pracy Atlee i inš. vydatnyja palityki.

U Anhlīi karol Jury z uvahi na pavahu palažeŭnia na froncie padpisaŭ praklamacyju, na asnovie jakoj u Anhlīi budzie zmabilizavana dadatkova kala 2 z palavinaŭ miljonaŭ žaŭnieraŭ.

pazycyja — heta francuska-saviecki dahavor, na asnovie jakoha SSSR mieła pamahać Čechaslavaččynie. Trecijaja prajhranaja pazycyja heta Rumynija, jakaja praktyčna znachodzicca ū rukach Niamieččyny. Akupacyja Narvehii zblizaje na 200 mil. niamieckija samaloty i padvodnyja lodki da anhllickich bieraŭhoŭ. Žviarnuŭ tak-ža L. George ūvahu i na toje, što zusim biespadstaŭna anhlījcy napadajuć na Švecyju, što jana nie pamahaje Narvehii, bo — kazaŭ jon — Anhlīja abiacala pamahčy i ratavać Polšč, a nia vysłała joj ani adnaho samalotu.

hiju i Luxemburg, i hetym dziaržavam pieraslaŭ svoj spahad i bahaslavenstva.

Zluč. Štaty Paŭnč. Ameryki taksama ūstrymlivajucca jašče ad vajny, ale Prezydent Roosevelt zaklikaŭ usich amerykancaŭ być hatovymi baranić vartašci kultury, dziakujučy jakim u Amerycy jość svaboda.

## Zachodniaja Savieckaja Bielaruś

Zachodniaja Bielaruś zajmaie kala sto tysiač kvadratnych kilometraŭ i ciahniecca ad samaj Džviny da Buhu i Prypiaci, a navat pierachodzić na pravy bierah hetaj raki. Praz siaredzinu kraju plyvie Nioman z svaimi prytokami (jak Vialla i Ščara), Dzisna na poŭnačy, Nareŭ z Babrom u Bielastoččynie, a Muchaviec, Jasiołda i Pina — na Palešsi. Kanaly, zlučajučyja Prypiac (a tym samym i Dniepr) z Niomanam i Buham, dasiul zupuščanyja, ciapier ačyščajucca i pašyrajucca. Chutka ūtvo-rycca vielmi važnaja sieťka vodnych daroh praz usiu Bielaruś, što pavinna ażyvić sielskiju i lesnuju haspadarku, razvivć promysiel i pavialičyć handel.

U Zachodniaj Bielarusi jość piac miljonaŭ nasielnictva: čatyry miljony samych bielarusiaŭ, čatyrysta tysiač žydoŭ dy paŭmiljona palakoŭ, ličvinoŭ i rasiejcaŭ.

Vialikich miestaŭ u siahoŭniašniaj Zach. Bielarusi niamsia zusim, mienšych-ža jość niemnoha.

85 prac. nasielnictva žyvie pavioskach i zajmajecca ziemlarobstvom. Tolki nievialičkaja častka žycharoŭ, jakich 25 tysiač ludziej, maje zarobotak u fabrykach i zavodach. Z hetaha liku palavina pracuje ū bielastockich pradžilniach i tkalniach, a druhaja palavina pry vyrubcy i ahrabotcy lesu, u młynach i špirtavych fabrykach.

Ramiasłom zajmajecca kala

30 tysiač čalaviek; bolš usiaho — šaŭcoŭ i kraŭcoŭ (pa 5 tysiač), dalej iduć kavali i stalary (pa 3 tysiačy). Da hetaj pary bylo jašče šmat roznych polskich uradoŭcaŭ, katoryja tam žyli dy bahacieli koštam sialanskaj pracy. Ciapier jany pajšli ū pročki.

Z handlu žyvie 4 prac. nasielnictva. Handal hety drobny, maładachodny i znachodzicca amal uvieś u rukach žydoŭskaj biednaty.

Ziemlarobskaja kultura nadta slabaja. Pad arboj znachodzicca tolki 38 prac. ahlunaj ploščy, 12 prac. zajmajuć luhi (sienazaci), 8 prac. pašbiščy, 15 prac. baloty i piaski. Bolš usiaho siejuć žyta i avios dy sadziać bulbu. Ūradžai vielmi malyja. Naahuŭ z hektara žbirajuć 8—9q ziarna,\*) 100q bulby, 4q harochu. Koniej jość uva ūsiej Zach. Bielarusi 800 tysiač štuk, karoŭ trochi bolš jak miljon, šviniej paŭtara miljona. Žyviola naahuŭ drobnaja i mala daje karyšci.

Čacviortaja čaść Zachodniaj Bielarusi pakrytaja lesam. Polski ūrad nadta jaho vycierabiŭ.

Čyhunak u Zach. Bielarusi mala — tolki try tysiačy kilometraŭ. Šosaŭ budzie pryblizna 7500 kilometraŭ. Niedachop dobrych daroh heta adna z važniejšych balučak u Zach. Bielarusi.

St. Lubič-Majeŭski

\*) q — padvojny centnar, 100 kilo

## Bielaruskaja Pilihrymka u Kalvaryju

Usim bielarusom padajecca da viedama, što Bielaruskaja Pilihrymka ū Kalvaryju z Vilni, z kaścioła šv. Mikalaja, adbudziecca sioleta ū niadzielu 2-ha červienia. Da ŭčasta ū hetaj pilihrymcy zaklikajucca ūsie bielarusy ū Vilni i na pravincy. Čas biel. nabaženstva 2.VI i čas vychadu pilihrymki z Vilni budzie padany ū nastupnym numary „Krynicy“.

chanki, jakija špiavajuć nad kalyskaj, zabaŭlanki, jakimi zabaŭlae dzicia maci, ułasna-dziciačyja, jakija špiavajuć sami dzieci pry hułniach, različieŭniach pierad hułniami i dla siabie samych.

22. Viasielnyja pieśni, zvyčaj, abra- dy i roznyja momanty: vyhladzinaŭ, zapoinaŭ, zaručynaŭ, umovaŭ i samaha viasiella, a taksama piarezvaŭ. Treba padrabiazna zapisać, jak usio adbyvajecca ū vašaj miascovašci: kali, čto i što robić, u jakija momanty, čto i kamu i što špiavaje i havoryć. Vážna adznačyć: ci ū vašaj miascovašci pany pry panščynie karystalisia pravam „pieršaje nočy“? Ci robiac ū vas prydaniki „dzieda“ z salomy i jak jaho prybirajuć? Jak piakuć karavaj? Jakija na im vypiakajuć fihury? Viasielnyja špievy časta byvajuć saromnyja, ale i ich abaviazkava treba zapisyvać, bo dla navuki važna viedać usio.

23. Pachavalnyja hałašeŭni i pachavalnyja abra- dy, zvyčaj i prykmiety.

24. Paminalnyja zvyčaj i pieśni, jakija špiavajuć „starcy“, paminajučy nia-božykaŭ na kirmašoch. „Dziady“ i zvyčaj na ich.

25. Pieśni bytavyja, što z nijakimi abradami nie zviazanyja i špiavajucca

„aby kali“, zakranajuć čy roznyja temy: 1) siamiejnaje žyćcio, 2) susiedzkija ūzaje- maadnosiny, 3) panščynu i pryhon, 4) sa- datčynu, 5) razbojnickija pieśni, 6) aryš- tanckija, 7) žartaŭlivyja, 8) pra žvieroŭ i ptušak, 9) prypieŭki da tancaŭ, 10) pry- pieŭki dla špievaŭ pad harmonik, 11) „ča- stuški“.

26. Prykazki i prysłoŭje.  
27. Zahadki.  
28. Zamovy, zvyčaj z imi zviazanyja, prykmiety i teksty zamovaŭ. Čaraŭniki.  
29. Varažba i varažbity.  
30. Kazki. Zapisać teksty kazak i api- sać samych kazačnikaŭ.  
31. Bahatyrskija pieśni (byliny).  
32. Histaryčnyja pieśni pra roznych asob i padziei.  
33. Duchoŭnyja vieršy.  
34. Narodnyja dramatyčnyja tvory: scenki dla „betlejki“ (bielaruskaha „ver- tepa“), slovy i melodyi dla „kazy“, a tak- sama roznyja inšyja scenki, jak „taŭčy- lon“ dy inš.

**Zaŭvahi dla žbiralnikaŭ narodnaje tvorčašci**

1. Zapisvać najlepš ad niapišmien- nych žančyn, mužčyn i małych dzieciej,

jakija jašče nie chadzili ū školu, bo na ichniuju movu nia bylo čužych uplyvaŭ knižnych i školnych.

2. Zapisvać abaviazkava treba tak, jak vymaŭlaje špiavačka ci apaviadalnik, choć-by na vaš pahlad jany i vymaŭlali niepravidlova z boku litaraturnaha i hra- matyčnaha, bo ū narodzie i movie narodnaj svaja hramatyka i svaje pravily, jakija my i chočam, šlacham zapisaŭ narodnaje tvor- čašci, dašledvać.

3. Kožnuju piešniu najlepš zapisvać na asobnaj bačyncy sšytka i na adnym baku, kab druhi aštavaŭsia čystym. Kali-ž z braku papiery hetaha zrabić nia možna, dyk možna pišać i adno za adnym, nu- marujučy zapisy.

4. Pad kožnym zapisam treba ad- značyć: 1) dzie, 2) kali, 3) čto i 4) ad kaho zapisaŭ piešniu, kazku ci zvyčaj.

5. Zapisanaje na terytoryi Latvijskaje respubliki, prašu nakiroŭvać na adres: Kanstantynu Jezavitavu, Ryha, Miežapar- ka, Siguldas prospektas № 64, dz. 1.

6. Zapisanyja na terytoryi Litoŭskaj respubliki, nakiroŭvać na adres „Krynicy“.





# — BIEŁARUSKAJA CHRONIKA —

Žmiena hadzinaŭ biełaruskaha lektoratu ŭ Vilenskim Universytecie. Pačynajučy z 14-ha maja lektorat biełaruskaha jazyka i literatury byvaje nia ŭ tych hadzinach, što pakazany ŭ № 36 „Krynicy,” a voś u hetkich:

Lektorat biełaruskaha jazyka byvaje: u paniadzielki ad 16—18 hadz. ŭ zali VIII, u sierady ad 16—18 hadz. ŭ zali VII, u čecvierhi ad 8—9 u zali VIII. Lektorat biełaruskaje literatury: u aŭtorki ad 16—17 hadz., u čecvierhi ad 9—10 hadz. u zali VIII. Proseminar: čytańnie i razbor biełaruskich tekstů — u aŭtorki ad 17—19 hadz. u zali VIII.

## Z Savieckaj Biełarusi

M. Tank apracoŭvaje scenar dla biełaruskaha filmu. Savieckaje radyjo padało vjestku, što viedamy biełaruski poeta apracoŭvaje scenar p. n. „Baračba naračanskich rybakoŭ” dla Biełaruskaha Džiaržaŭnaha Filmu.

Kolki hazet vychodzić u Zachodniaj Biełarusi. „Известия” z 5 h. m. padajuć što ŭ Zachodniaj Biełarusi i ŭkrainie vychodzić ciapier 90 hazet, pa-biełarusku, paŭkrainsku, papolsku i žydoŭsku. Ahułam uva ūsim SSSR u 1939 h. vychodziła 9 tysiać roznych hazet na 70 jazykoch, u liku 7,2 miljardaŭ ekzemplaraŭ.

Pracy z historyi Biełarusi. Biełaruskaja Akademiya Navuk vypuściła 1-šy vialiki tom „Historyi Biełarusi” i druhi tom: Mataryjały da historyi Biełarusi. Tomy abyjmajuć pa 20 arkušoŭ (heta znača 1240 staronak) kožny. Zdadzieny ŭ druk 2 hi tom „Historyi Biełarusi” i 3-ci tom „Mataryjałaŭ.” Padrychtavany i zdadzieny ŭ druk padručniki „Historyi Biełarusi” dla siarednich školi i studentaŭ vyšejšych biełaruskich školi i tehnikumaŭ. Jak paviedamlaje Mienski radyjofon, u apracoŭcy hetych knižak prymali ūdział akademiki Biełaruskaje Akademie Navuk, Hory-Hareckaje biełaruskaje sielska-haspadarčaje akademii i siabra Instytutu Historyi SSSR, akademik Pičeta.

## Biełarusy ŭ Łatvii

Biełaruskaja viečaryna-kancert ŭ Ryzie. Biełaruskaje Tavarystva ŭ Łatvii ładzila ŭ subotu 4-ha traŭnia biełaruskuju viečarynu-kancert dla svaich siabroŭ i haciej u Ryzie. Pierad viečarynaju, jakaja adbyłasia na Marštalu vulicy 2, dramatyčnaja družyna Tavarystva adyhrała adnaaktavuju kamedyju Daleckaha „Michaška,” jakuju reżyseravaŭ viedamy na łatvijskim biełaruskim hruncie artyst Jazep Kamaržynski (pačynajučy ad 1921 hodu jon, jak biełaruski vučyciel i artyst pracavaŭ u Džvinščynie, a z 1929

hodu pracuje ŭ Ryzie) Rol Jazepa Karyty zhulaŭ Jazep Kajała, rol Adeli — Lucyja Tetar, Julku — Česlava Čekster, Michaška Bahdaleŭčyka — Jazep Kukiel i Žmitraka — Danat Zaryńš. Biełaruskaja hramada, napoŭniŭšaja teatrlnuju zalu, prymala hulniu artystaŭ duža pryčilna i škadavała tolki, što dramatyčnaja družyna apošnim časam vielmi redka pakazvaje svaje pastanoŭki našamu hramadziaŭstvu. Ŭsie artysty ryskija — narod zdolny i duža pryslužylisia-b biełaruskamu adradženskamu ruchu, kali-b rabili svaje pastanoŭki čaściej.

Ŭ kancertnym addzialeńni na viečarynie vystupili: volnaja maštačka śpievaŭ hram. Nadzieja Komisar, naradžonaja Mikatajeva (jana skončyla biełaruskuju himnaziju ŭ Džvinsku, a zatym biełaruskija vučycielskija kursy i Łatvijskuju konservatoryju ŭ Ryzie, maje pryhožaje koloraturnaje soprano i ūdačna vystupaje ŭ Ryzie i za miežami), jakaja vykanała na biełaruskaj movie romans M. Aladavaha „Zialony dubočak” i harmonizacyju Ipalita Ivanava „Ach ty, biełaja biaroza!” a zatym prašpiavała na łatyskaj movie narodnuju piešniu K. Vejnnberha „Zala zila” i aryu z opery Verdi „Travijata”. Biełaruskaje hramadziaŭstva, hučnymi vopleskami i kvietkami džiakavała maštačcy i duža škadavała, što zmoranaja śpiavačka, vystupaŭšaja pierad biełaruskim kancertam u rasijskaj operetcy, pryjechaŭšaja z adnej sceny na druhuju, nie zmahła vystupić z bolšym likam piešniaŭ. Hram-cy Komisar duža ūdała akompaňjavała volnaja maštačka hram. Volha Baroŭskaja-Pihuleŭskaja (skončyla Maskoŭskuju Konservatoryju), jakaja zatym vystupila z dvumia, pryhožymi fortepjannymi minijaturami, vykanaŭšy z vialikim mastactvam: Čajkoŭskaha „Dumku” i Musorhskaha „Hapak.”

Pašla kancertu ŭ dvuch vialikich zalach adbyłisia tancy pad muzyku pryhožaje kapelli F. Zubkina, jakaja, miž inšym, nadzvyčajna dobra vykonvaje biełaruskuju „Lavonichu”. Mataryjalnaja ūdača viečaryny-kancertu taksama dobraja. Dobra pracavaŭ bufet i aryhinalnaja loteryja.

Prysutny

## ACHVIARY

Na Biełaruski Nac. Fond:

Karniuk A. 2 lity, Novik Z. 2, ks. Ad. Stankievič 5, Marcinkievič St. 3, a. Al. Koŭš 1, Jehier Al. 2, Kavalevič B. 2, Rynkievič Ŭ. 0.50, praf. Ivanoŭski V. 2.50, Stankievič St. 1, Šutovič Al. 2, Bahdanovič J. 2, Šutovič J. 1, Najdziuk J. 2, Najdziuk Č. 1, Dr. K. 5, Jelinski M. 5, Inž. A. Klimovič 5.

Na biednych bieł. dziaciej achviaravaŭ

Katovič J. . . . . 1 lit.

# VOKAM PA ŠVIECIE

Pałažeńnie ŭ Narvehii. Vietski z Narvehii ničoha novaha nia prynosiać. Tam adbyvajecca baračba kala Narvick ale biaz bolšych žmien. Treba adno zaciemić, što anhlidy zaniati na poŭnačy vyspu Islandyju.

Aryšty ŭ Francyi. Hazety padajuć, što ad pačatku vajny ŭ adnym rajonie Sieny arištavana 2,170 asob. Aprača toho, 125 pasloŭ, hieneralnych daradčykaŭ i burmistraŭ kamunistů vysielena na vostraŭ Je. 80 inšych kamunistů budzie vyslana na vostraŭ Nuarmutje.

Jubilej Maskoŭskaha Universytetu. 8 h. m. u Maskvie adbylosia ūračystaje śviatkavańnie 185-tych ūhodkaŭ Maskoŭskaha Universytetu, u jakim aprača pradstaŭnikoŭ usich sajužnych savieckich respublik prymała ūdział tak-ža delehacyja slavackich vučonych. Ad 8 h. m. Maskoŭski Universitet budzie nazyvacca Universitetam im. praf. Lamanosava—vialikaha rasijskaha poety.

Ŭ Švecyi adpružeńnie. Pašla vyjaśnieńnia stanovišča SSSR u spravi švecyi i pašla abmienu pišmaŭ miž švedzkim karalom Gustavam i Hitleram u Švecyi nastupila adpružeńnie. Ciapier zaŭvažvajuca što-raz bolš pryjaznyja adnosiny miž SSSR i Švecyjaŭ. Miž inšym, SSSR pastanavila dastaŭlać švecyi naftu. Dziela toho ūvies šviecki ekspart nafty, jaki byŭ pryznačany ŭ Italiju, ciapier skiravany ŭ Švecyju.

Kitajcy atakujuć Japoncaŭ. Na Dalokim Ŭschodzie apošnim časam kitajcy ūzmocnili akcyju suproć Japonii.

Kanferencyja bałtyckich džiaraŭ. 10 h. m. u Talinie adbylosia pasiedžańnie Biura Supracoinictva Estonii, Latvii i Litvy, na jakim pastanovlena 15, 16 i 17 červienia sarhanizavać u Talinie kanhres bałtyckich džiaraŭ i „Bałtycki tydzień.”

„Siły ciemry nie pieramohuć”—hetak zjavili papiež Pius XII u svaiej pramovie prymajučy 4,000 pilihrymaŭ i zaklikajučy usich viernych da malitvy, kab nastupił mir i supakoj na šviecie.

## Vyjšaŭ z druku

### „Kurs litoŭskaha jazyka”

B. SIREJSKAHA

140 bačyn. Lt. 2.50

Novaje vydańnie datarnavanaje da chutkaha navučeńnia litoŭskaha jazyka. Maje jano pajaśnieńni i sloŭniki: rasijski, polski i žydoŭski (pa Lt. 1.50). Vydańnie „Spaudos Fondas” Vilnius, Gedimino 23.

## Vyraby Džiaržaŭnaj Tabachnaj Fabryki ŭ Vilni



## Žyćcio ŭ Vilni i Kraju

Polski napis u Vostraj Bramie, jak padaje „Vilniaus Balsas”, 7 h. m. žniaty, a na jaho miesca vieruty napis łacinski, jaki kališ byŭ i jaki ŭ svaime čaśie palaki žniati.

3,759 padpryjemstvaŭ zarejestrovana ŭ Vilni da 1.IV siol. u Handlovym Rejestry, z hetaha liku padpryjemstvaŭ handlovych jość 2847, a padpryjemstvaŭ pramyslovych — 61.

Košt utrymańnia pavialičyšsia ad pačatku vajny da m-ca sakavika na 31 procent. Padnialisia taksama ceny na roznyja mataryjały ŭ hetym čaśie na 30 procentaŭ.

1450 lekaraŭ pracuje ciapier u Ličvie. Ŭ hetaha liku 578 lekaraŭ pracuje ŭ Vilenskim vokruzie.

Šmalec pa žnižanaj canie budzie pradavać „Maistas” uva ūsiech svaich kramach ad 10 da 25 maja siol. Cana 1 klg. šmalcu ŭ hetym čaśie budzie 2.90 lt. a nie 3.10 lt., jak zaŭsiody. Ŭ hetym čaśie kožnaja asoba budzie mahć kupić pa žnižanaj canie 5 klg. šmalcu.

Zabili litoŭskaha palicyjanta i Blažysa nadoviačy ŭ Vilni na Lipocy. Zaboicy dasiul niaviedamy.

200.000 litaŭ pazyki atrymaje Vilnia na investycijnaja raboty, džiakujučy starańniam p. burmistra K. Stašysa ŭ Koŭni.

Internaty dla ūciekačoŭ u Vilni majuć być chutka žlikvidavanyja, a ūciekačy razmieščany buduć na pravinicy.

Nia možna vysyłać zakaznych pačak pałonnym u Niamiečcyu — hetkaje abvieščanńie padała pošta.

Sud nad siabrami O. P. W. maje adbycca 28 h. m. u Koŭnie. Abvinavačanych jość 5 palakoŭ i 1 polka.

Zhareła 30 ha lesu ŭ Padbrodzkaj volaści. Straty 12,000 litaŭ Ŭ Rudziskaj volaści tak-ža paŭstaŭ pažar u lesie i zhareła 0 ha maładoha lesu. Straty taksama vialikija.

Nuncyji papieski Mnsgr. Centoza byŭ 9 h. m. u Vilni i adviedaŭ vicepremjera Bizaŭskasa i arcyb. Jaiłbrzykoŭskaha, ahlađaŭ tak-ža Vilenskiju Katedru. Ŭ suvazi z hetym spadziavucca, što chutka budzie, prynamsi častkova, urehulavanaja sprava litoŭskich nabaženstvaŭ u Vilni.

Padstrelili litoŭskaha palicyjanta Prusajtysa kala mahilak na Rossach 9 h. m. niejkija čatyroch mužčyn, katoryja havaryli papolsku. Ŭ hetaj spravi viedziecca śledztva.

Žjezd siabroŭ b. Sajuzu Vyzvaleńnia Vilni adbyŭsia 10 i 11 h. m. u Vilni. Ŭ čaśie hetaha žjezdu 11 h. m. adbylosia ūračystaje adkryćcio Muzeju Vyzvaleńnia Vilni.

Fabryku radzjoaparataŭ arhanizuje ŭ Koŭni „Lietuvos Radjo”. Košt budovy jaje budzie siahać 200,000 litaŭ. Fabryka budzie rabić tannyja aparaty dla vloski. Ŭ fabrycy henaj buduć pracavać specyjalisty i z Vilni.

8000 siemjaŭ, ahułam-ža kala 25,000 asob karystaje z hramadzkaŭ apieki mahistratu m. Vilni. Na apieku hetu mahistrat praznačyŭ 2 z pałavinaju miljonaŭ litaŭ.

Nie zabudźcie kupić los  
1 klasy XVII Džiaržaŭnaje Loteryi

ŭ I-šaj Kolektury  
Džiaržaŭnaje Loteryi

VILTIS

Vilnia, Giedymina vul. 12  
(nad čyrvonym štralām).

Na pravincyju bilety vysyłajucca za paštozym zalicheńniem.

Patrebnyja kalektury ŭ Vilni  
i na pravincyji.